

پوهنوال مست علي (نيازی)

ښوونې او روزنې پوهنځی

تاریخ خانګې استاد

د صدارت پر مهال د محمد موسی شفیق لاسته راوړنې او تېر وټنې

۱۳۷۲ ل کب ۲۲ مه _ ۱۳۵۲ ل کال د چنګاښ ۲۶ مه

لنډيز

محمد موسی شفیق د مولوي محمد ابراهيم کاوي زوی په ۱۳۱۰ ل ۱۳۹۱ ز کال د کابل په ښار کې زېږېدلی پلاري يې يو ديني عالم و. لومړنۍ او منځنۍ زده کړې يې د ننگرهار په نجم المدرسه او ابوحنيفه مدرسه کې بشپړې کړي. لوړې زده کړې يې د مصر په الازهر او په امريکا کې د حقوقو په څانګه کې يې پای ته رسولي دي. د عدلي په وزارت کې يې دنده پيل کړه چې د حقوقو په پوهنځي کې يې د استادۍ دنده يې هم درلوده. نوموړی د ډاکټر محمد ظاهر له استعفا وروسته د ۱۹۷۲ ز کال د دسمبر په ۷ مه نېټه د ظاهر شاه له خوا د کابينې په جوړلو موظف شو نوموړي پرته له کوم جنجال څخه د اعتماد رايه واخسته (فرياد افغان نجم الدين، ۱۳۸۴، م. ۳۰، ۳۱). محمد موسی شفیق يو ټول سياسي نارونه وکړل چې د سغه کړنلاره اوس هم د تطبيق وړ ده. ده ګاونډيانو سره د ښواريکو د ټينګولو په موخه ايران سره هم خپله ستونزه حل کړه او له پاکستان سره يې خبرې پيل کړې وې. ده ټينګار کاوه چې له ګاونډيانو سره د ښواريکو پرته د افغانستان پرمختګ يو ستونزمن کار دی. اوس د افغانستان خلک د ګاونډيانو له خوا له ستونزو سره مخ دي او د هېواد د اقتصادي او سياسي وضعيت په ډېر ضعيف حالت

کې دي بايد له گاونډيانو سره د اختلاف د حل لپاره لارم کړنلاره هم ترسره شي ترڅو په افغانستان کې جگړه ختمه او هېواد پرمختګ وکړي .

شفېق کونښن کاوه چې د هېواد د پرمختګ لپاره د بهرنيو هېوادو مرسته جلب کړي اوس هم لمنې ستونزه ده د باندنيو هېوادو له مرستې پرته د هېواد پرمختګ او حتی سياسي ثبات ستونزمن دی .

شفېق د صادرات پر مهال د يوشمېر اقتصادي پروژو بنسټ کېښود او د صنعتي بانک جوړولو کونښن يې وکړ . اوس مهال د بهرنيو هېوادونو پانګونې ته جدي اړتيا ده د هغه کړنلاره اوس هم د تطبيق وړ ده .

په دې مقاله کې د شفېق مهمې لارسته راوړني ، ستونزې او تېروتنې تحليل او خپرل شوي دي .

سريزه

د ۱۳۴۳ ل کال د اساسي قانون له تصويب وروسته يوشمېر گوندونو تاسيس د بيان ازادۍ په نسبتې ډول مينځ ته راغله ، پارلماني سرتې روسيدې ځينو سياسي خوځښتونو د ديموکراسۍ د دروي پنځه واره صدر اعظمان له ستونزو سره مخ او استعفا ته يې اړ اېستل . پاچا پوه ، باتجربه اشخاص لکه ډاکټر محمد يوسف ، محمد هاشم ميوندوال ، نور احمد اعتمادي ، ډاکټر عبدالظاهر او وروستی صدر اعظم د صدارت د څوکۍ لپاره وټاکل هريو صدر اعظم هڅه کوله چې د هېواد وضعيت تر کنترول لاندې راولي او هېواد د پرمختګ له پاره لاره هواره کړي . خود ديموکراسۍ د دورې اخرنۍ صدر اعظم محمد موسی شفېق د صدارت پر مهال هڅه وکړه چې د هېواد او داخلي وضعيت په ځواکې له گاونډيانو سره هم اړيکي ښې کړي . په همدې

موخه يې له ايران سره د هلمند اوبو د وېش تړون لاس ليک کړ او له پاکستان سره د ستونزو د حل لپاره يې هڅې پيل کړې وې خو د داود خان له خوا د ۱۳۵۲ لمريز کال د کودتال له امله د شفيق ، اقتصادي او سياسي پلانونه نيمگړي پاتې شول . خو محمد شفيق په لنډه موده کې د پام وړ کارونه سرته ورسول چې په معاصر تاريخ کې د هغه لاسته راوړونې د اهميت وړ دي .

موخه

تر څو محصلين او زمونږ د ټولنې ځوان قشر پوه شي چې محمد موسی شفيق څه لاس ته راوړنې درلودې او کومې تېروتنې د هغه لپاره ستونزې را پيدا کولې .

د موسی شفيق د کارونو په اړه د سوچه معلومات د تهيه تر څو ځوانان د هغه په اړه په قضاوت له تېروتنې وژغورل شي . ځکه چې گوندونو د هلمندو اوبو د تړون لاس ليک په اړه د ده په باره کې ډير منفي تبليغات کړي .

پوښتنې

۱_ موسی شفيق د صدرات پر مهال کومې لاسته راوړنې درلودې ؟

۲_ موسی شفيق د صدرات پر مهال کومې تېروتنې کړي ؟

اهميت

محمد موسی شفيق د ديموکراسۍ د دورې له مهمو صدراعظمانو څخه دی حتی د دولت په ۱۳۹۲ لمريز کال د ده د کاليزي د لمانځلو پر مهال د هغه اقتصادي کړنلارې تائيد او وعده يې وکړه چې هغه ته به پراختيا ورکړي . همدا ډول ځوانانو هم په ځانگړي ډول محصلين د موسی شفيق له نوم سره

بلدیت لري خود هغه د کړنو په ځانگړي ډول د هلمند او بود تړون په اړه د هغوي سره پوښتنې موجودې دي خدای (ج) د وکړي چې د مقالي مطالب د دوي پوښتنې تر یوه حده پورې حل کړي او د هېواد مسول چارواکو باید د شفېق په څېر هوښیار ، ځیرک او هېواد ته وفادار واوسي .

د څېړنې میتود او کړنلاره

د دې مقالي د لیکنې او څېړنې بڼه کتابتوني ده چې د لیکنې پر مهال هڅه شوې چې له غوره علمي سرچینو ، معتبرو او نویو چاپ شویو اثارو څخه گټه واخستل شي او راټول شوي مطالب په مناسب ځایونو کې په منظم ډول ځای پر ځای شوي وي .

د لیکنې ژبه یې د پوهېدو وړ ده گران محصلین او د تاریخ مینه وال په اسانۍ سره ترې گټه اخستلی شي ، له ځینو استادانو سره چې د شفېق په اړه معلومات درلودل ، یاده موضوع مطرحه او د هغوي د نظریاتو څخه هم گټه اخستل شوي.

تېرو لیکنو ته کتنه

موسی شفېق له یو کال څخه لږ وخت د صادرات په څوکۍ باندې کار وکړ خو هغه په دغه لنډ موده کې د اهمیت وړ کارونه وکړل چې د هېواد په سیاسي وضعیت باندې یې اغېز درلوده .

۱ - لوموړي رسما اعلان وکړ هغه مامورین چې مقرريزې او د کار له عهدې وتلی نه شي له دندې څخه لرې کېږي .

۲ - د کابینې غړي باید مخکنیو وزیرانو په اړه له غیبت او بد ویلو څخه منع کړي .

- ۳- د سواد زده کړې اداره يې جوړه کړه .
- ۴- د کرنې وزير عبدالوکیل په مرسته يې يو شمېر څړځايونه جوړ کړل .
- ۵- هغه محدوديتونه چې د مخکنيو حکومتونو له خوا د اسلام د مقدس دين په ځانگړو پروگرامونو باندې وضع شوي تر يو حده له منځه يوړل .
- ۶- د ده د حکومت په اداره کې د ده په حکم د افغانستان د راډيو په نشراتو کې د هر وخت د لمانځه پر مهال د محمدي اذان کول پيل شول .
- ۷- د کابل د نوي ښار د حاجي يعقوب په څلور لارې د غلغلې د ښار په نوم يو هوټل (رستوران) چې د عياشۍ مرکز وه هغه يې بند کړ .
- ۸- د ځينو سفيرانو له مخالفت سره سره د کابل په ښار کې يې د کليسا د تخريب امر صادر کړ .
- ۹- د هلمند د اوبو موضوع چې له ډېره وخته د دواړو هېوادو تر منځ يوه ستونزمنه مساله وه ، خو نوموړي حل کړه . د پښتو نشان موضوع پر سر له پاکستان سره خبرې پيل کړې وې تر څو د حل لاره پيدا کړي خو متاسفانه چې وخت يې پيدانه کړ (فرياد ، ۱۳۸۴ ، م . ۳۰۴) .
- ۱۰- د موسی شفيق د صدرات پر مهال يوه غټه ستونزه د ۱۳۶۹ - ۱۹۷۲ ز کلونو وچکالي وه ، شفيق د دې مصيبت د رفع کولو په خاطر يوه معقوله چاره وکړه . هغه خپل د کرنې وزير ډاکټر عبدالوکیل موظف کړ ، هغه د يوه منظم پلان له مخې دا ستونزه حل کړه .
- ۱۱- نړيوال بانک يې په دې قانع کړ چې په شمال او شمال لويديځ کې منظم څړځايونه او مسلخونه جوړ کړي چې له دې درکه سل ميلونه ډالره د افغانستان خزاني ته راتلل . ډاکټر وکیل بهرنيو هېوادونو ته د ترکاريو د

صادراتو پروژو هم ترتيب او تائيد کړې وه . د نوموړي ډېرې پروژې تر کار لاندې وې چې کودتاه پرې وشوه (عطايي ، ۱۳۸۹ ، م . ۲۷۴) .

۱۲_ له لويديځو هېوادونو سره د ښو اړيکو په پيدا کولو په جرت لاس پورې کړ او ددې ابتکار لومړنۍ نتيجه دا شوه چې د برتانيې حکومت له خوا پاچا لندن ته دعوت شو .

۱۳_ د صنعتي پراختيا بانک په نوم يې د يو بانک د جوړيدو طرحه وړاندې کړه چې د امريکې ، برتانيې ، فرانسې او جاپان په پانگه بايد جوړ شي . همدې هېوادونو د مرستې ژمنې هم وکړې . خوبيا هم دا ټولې چارې هغه وخت د يو بنسټ په بڼه وې چې د يوه بڼه پيل په توگه منل کېدای شي دا ځکه چې د ده د حکومت دوره ډېره لږ وه (الکو، ۱۳۸۷ ، م . ۱۰۰)

۱۴_ سلطان شاه حصاري ليکي : «چې محمد موسی شفيق د افغانستان او ايران تر منځ د ستونزو د هوارۍ او راتلونکو د ښو اړيکو د جوړيدو په موخه د ۱۳۵۱ لمريز کال د کب په ۲۲ مه د ۱۳۹۷ ز کال د مارچ په ۱۳ مه نېټه په کابل کې د موسی شفيق او د ايران د صدراعظم امير عباس هويدا تر منځ په ۱۲ کې د هلمند د اوبو تړون لاس ليک شو .» (سلطان شاه ، ۱۳۹۴ ، م . ۱۸۴)

۱۵_ موسی شفيق په ۱۹۲۳ ز کال د عدليې وزارت معين په ۱۹۲۲ ز کال د بهرنيو چارو وزارت مشاور ، ورپسې په قاهره کې سفير په ۱۹۷۱ ز کال د بهرنيو چارو وزير او ورپسې په ۱۹۷۲ کال د ډسمبر په ۲۴ مه صدراعظم شو . فرهنگ د شفيق په اړه داسې نظر لري . «معلومه نه ده چې کله يې نږدې او مشخصي اړيکې پيدا کړې خو وروسته معلومه شوه چې د محمد داود خان

د صدرات دوره کې يې له شاه سره فکري تبادله درلوده . د رسمي مناسباتو سربېره يې له شاه سره شخصي دوستانه اړيکې درلودې ، احتمال لري چې ديموکراسۍ ته د شاه په تشويق کولو کې به يې اغېزناک رول لوبولی وي د هغه هوښيار او وېش سړی وی ذکاوت او جرات درلود او خپلو اهدافو ته د رسيدو لپاره يې نقشه جوړوله ...» د ديموکراسي لپاره د پاچا تشويق د ده يو ستره لاس ته راوړنه او برياليتوب و . (خليلی ، ۱۳۹۳ ، م . ۱۷۸) .

۱۶_ فاطمه گيلاني د هلمند د اوبو تړون يوه ښه لاس ته راوړنه گڼي په دې اړه داسې نظر لري : «شفېق لومړنی صدراعظم و چې دنورو صدراعظمانو برخلاف يې خپل نظر مطرح کاوه او د هغه د تطبيق لپاره يې اجازه ترلاسه کوله ، د ده کرڼلاره په داخل دنظم د ټينگوالي او بهر کې د تعادل را منځ ته کولو په خاطر يې د شوروي او لويديځ سره د مناسباتو په اړه ډېر فکر کاوه او هڅه يې کوله چې د ايران او عربي هېوادو مرسته جلب کړي له ايران سره يې د اختلاف رفع کولو په خاطر د هلمند د اوبو تړون د ايران له صدراعظم امير عباس هويدار سره په ۱۹۷۲ ز کال کې لاس ليک کړ او دا دې د شفېق د حکومت يوه ستره لاس ته راوړنه وه .» (ظاهر طنين ، ۱۳۸۴ ، م . ۱۶۵) .

۱۷_ صباح الدين کشککي هم مثبت نظر لري او ليکي : «پاچا داسې فکر کاوه چې تر څلوېښتو کالو تېرېدو وروسته يې د کار وړ او رښتيني سړی يې د صدارت د نډې له پاره پيدا کړی دی . شفېق له هغه واک څخه چې پاچاه ده ته ورکړی و ډېره گټه واخيسته چې د سلطنتي کورنۍ ځينې غړي او کين لاسي د ده له هڅو په ويره کې وو ، ځکه هغوي د يو رغنده هوډمن مشرتوب د

خپلې مخې ته لیده. چې په راتلونکي کې واک ته د هغوي د رسېدو مخه نیسي...» (صباح الدين کشککي، ۱۳۸۹، م. ۱۰۲).

۱۸_ د هلمند د اوبو د تړون د لاس ليک څخه وروسته د دواړو هېوادونو تر منځ شکونه کم او ايران او افغانستان تر منځ د جگړې پارونکي جذبات ختم شول (عبدالصمد، ۱۳۷۸، م. ۱۱۹).

تېروتنې

۱_ د هلمند د اوبو په تړون کې ايرانيانو ته په افغانستان کې د تفتش اجازه ورکړه چې دا کار د افغانستان پر ملي حاکميت باندې يو ښکاره تېری و.

۲_ ډېر صدراعظمان تېر شول ولې يو هم په دومره چټکي سره د داسې يوې مسلي ته لاس نه دی اچولی، ده دا ووه مياشتو په موده کې دومره کار وکړ او په تړون کې دا ذکر شوي وه چې د ايرانيانو شکايت په وجه د نيمروز خلکو اجازه نه درلوده چې د هلمند پر سيند باندې د ابگردان بندونه جوړ کړي (فراهي، ۲۰۰۲، م. ۲۱۲).

۳_ له چيپانو سره د ښو اړيکونو ساتل ځکه هغوي د ده پر ضد د هغه هر اقدام پر ضد منفي تبليغات کول او په خلکو کې يې د ده پر ضد منفي ذهنيت زياتېده.

۴_ شفېق استدلال کاوه چې د هلمند او پښتونستان د موضوعاتو د حل وروسته به د افغانستان د پرمختگ له پاره لازمه هواره شي، د ده هيله صحيح وه خو د دې موضوعاتو په ځانگړي ډول د پښتونستان مساله د ده له وس څخه بهر او ده ته يې ډېرې ستونزې پيدا کولې.

پایله یا موندنې

بناغلی محمد موسی شفېق ډېر ليواله وه چې افغانستان له ډېر ژر پرمختګ وکړي او د پرمختيايي هېوادو په قطار کې ودرېږي. همدې موخې ته د رسېدو لپاره يې له ايران سره د هلمندو او بوترون لاس ليک کړ ترڅو د افغانستان او ايران تر منځ دا کړکېچ ختم شي او د ايران له مرستو څخه د افغانستان په پرمختګ کې ګټه واخلي او له پاکستان سره يې د پښتونستان د مسالې د حل په خاطر يې خبرې پيل کړې وې ترڅو له ګاونډيانو سره ستونزې حل کړي او له هغوي سره د دوستانه اړيکو له ټينګېدو وروسته د افغانستان پرمختګ شونې دی. چې ده په دې اړه وويل: «همدغه علت دی چې افغانستان وروسته پاتې شوی دی اوس ما فيصله کړې چې د افغانستان ټولې ستونزې حل کړم وروسته به تاريخ پر ما قضاوت وکړي.» (فراهی، ۲۰۰۲، م. ۲۰۲).

د موسی شفېق کړنلاره په اوس وخت کې هم د تطبيق وړ ده ځکه يوازې له ايران سره د چابهار د بندر په خلاصېدو سره د افغانستان ډېرې اقتصادي ستونزې حل او له پاکستان سره د اړيکو خړ پړ شا هم د افغانستان پر وضعيت منفي اغېزه کړې ده، هيله ده چې له ټولو ګاونډيانو سره زمونږ اړيکې د موسی شفېق د وړاندوينې او هيلو سره سم شې ترڅو افغانستان په موازنه توګه پرمختګ وکړي.

په کابل کې د کليسا او د عياشي د مرکز بندول دا له اسلامي غوښتنو سره سمون درلود ده دا کار د داخلي نظم په ټينګښت کې مهم رول درلود. ده پارلماني ټاکنې وځنډولې ترڅو مونږ يوروني انده او پرمختللی پارلمان ولرو ده ويل: زه به په راټلونکي کې ډېر تعليم يافته خلک به د شورا د

غړيتوب لپاره تشويق كړم او د دوې سره به مرسته وكړم ترڅو يوه باسويه شورا منح ته راشي (فراهي ، ۲۰۰۲ ، م . ۱۰۵) .

د استونزه اوس هم په افغانستان كې شتون لري كه چېرته دولت هڅه وكړي با سواد خلك روڼ اندي وهڅوي او ملاتړ يې وكړي چې شورا ته لا پيدا كړي زموږ ملي شورا به په راتلونكي كې ډېرې ستونزې حل كړي او هڅه به وكړي چې د دولت په چارو كې علمي او قانوني نظارت وكړي .

دا موندنه لاس ته راغله چې كين اړخو د شفېق ټولو كارونو په تېره بيا د هلمند د اوبو د تړون موضوع په اړه ډېر ناوړه تبليغات كول ، هغوي د شفېق هر ښه كار ته د حسادت په سترگه كتل . ځكه شورويانو او د هغوي پلويانو شفېق اخواني باله او هغه يې د خپلو گټو ضد گانه ، شورويانو په افغانستان كې د اسلامي نظام ، انگرېزانو ، امريكا ته منسوب او ه خواصلي خبره دا وه چې شورويانو د شفېق د عمل ازادي نه شوه زغملای ځكه موسي شفېق نه غوښتل چې مشخصه توگه د شوروي اتحاد ه غاړه كې ځان واچوي خو شوروي چپي طاقتونه د شفېق پر ضد لمسول ، ښه به وي چې په دې اړه د افغانستان د خلق ديموكراتيك گوند د پرچم د اړخ د لوړ پوړي چارواكي او ليكوال محمد نبي عظيمي نظر وليكو چې نوموړي په خپله ليكنه كې زموږ پورته نظر تائيد كړی دی . محمد نبي عظيمي ليكي : «محمد موسی شفېق اخريڼ صدراعظم د همه قانون اساسی و ديموكراسی است وي به سهولت رای اعتماد از شورا بدست اورده و كلا به خود همنوا ساخت در دوره وی مسله فروش آب هلمند به دولت ايران با مشكلات زيادی را به وی خلق كرد ، و شخصيت اورا در بين مردم و عوام الناس پايين آورد . اما موسی شفېق بيا

زرنګ بود و توانست با توضیح جنبه ای مثبت قرار داد اعضای شورا را قانع ساخته و از هر دو مملکت بگزرانند موسی شفېق که در مصر تحصیل کرده بود از لحاظ مفکوره پیرو اخوان المسلمین بود . رهایی گلبدين حکمتیار و همزمان اخوانی ها و يرا توسط موسی شفېق صورت گرفت او دشمني و اشتی ناپذیری با چپی ها داشت ، ولي از حمایت شخص پادشاه برخوردار بود . وسعی داشت تا از مداخلات اعضايي خانواده شاهي در امور مملکت جلوگیری کند .) (عظیمی ، ۱۳۷۷ ، م . ۵۸) .

پورته لیکنه د محمد موسی شفېق د چیپانو او شوروي اتحاد تر مینځ اړیکې او مفکورو اختلاف روښانه کوي .

مناقشه

د محمد موسی شفېق په اړه ډېرو لیکنو کې نوموړی یو زړور ، هوښیار پوه صدراعظم معرفي شوی . ځينو نوموړی اخوانیانو ته نږدې او حتی اخوانی گڼي خوشفېق یو هېواد پال ، هوښیار صدراعظم و چې یوازینې هیله یې د هېواد پرمختګ و . چیپانو نوموړی د هلمند د اوبو د تړون د لاس لیک وروسته یو وطن فروش او خاین معرفي کړ . خوده وکولی شول چې د یاد تړون مثبتې خواوې خلکو په ځانگړي ډول ملي شورا ته توضیح کړي او دهغوي ملاتړې خپل کړ ، چا چې د نوموړي پر ضد منفي تبلیغات کول هغوي سره سیاسي ستونزه درلوده . او د پاچا کورنۍ لکه داود خان ، سردار شاه ولي خان او سردار ولي هم په ده پسې منفي تبلیغات کول ، ځکه هغوي د ده په شتون کې ځان له قدرت څخه لېرې احساساوه ، خو کله چې داود خان په ۱۳۵۲ ل کال کودتاه وکړه بیایې په خپله د ده تړونونه تائید کړل او د داود

خان په واکمنۍ کې د هلمند تړون د ملګرو ملتونو په اسنادو کې قید شو. د نورو پر خلاف پاچا په خپله ویلي و چې د هلمند د اوبو وېش مساله زما پر اوبو بار خو اوس حل شوه ډېر راضي یم. د موسی شفیق د صدارت دوره د دیموکراسۍ په دوره کې ځانګړي ځای لري چې ده به د افغانستان د اقتصادي او سیاسي وضعیت بڼه بدله کړي وه خو د داود خان د کودتاه پواسطه د ده حکومت له مینځه ولاړي.

پایله اخیستنه

محمد موسی شفیق چې د ډاکټر عبدالظاهر په کابینه کې وزیر و، د ۱۹۷۲ ز کال د دسمبر په میاشت کې صدراعظم شو شفیق په خپله کابینه کې په صباح الدین کشکي ډېر اعتماد کاوه، په مصر کې یې تحصیل کړې د اخوانیت تعهدات یې لرل، له شورا سره یې ښې اړیکې درلودې. که څه هم له مخکې (۴) پوه صدراعظمان د دیموکراسۍ په دوره کې استعفا ته اړ شوي وو. خوشفیق د یوې ځانګړې کړنلارې پواسطه و توانیده چې وضعیت تر خپل کنترول لاندې راوړي. ترڅو په هېواد کې د اقتصادي فعالیتونو لپاره لار هواره کړي، دده په نظر د هلمندو اوبو او پښتونستان د مسالې د افغانستان د پرمختګ مخه ډب کړې وه ده غوښتل چې دا دواړه ستونزې هوارې کړي د هلمند اوبو تړون خويي لاس لیک کړ او د پښتونستان د مسالې لپاره یې له پاکستان سره خبرې پیل کړې وې خو وخت یې پیدا نه کړ، د صنعتي بانک د جوړېدو په موخه هم هڅې پیل کړې ترڅو د لویدیځو هېواد پانګونه جذب کړي. شفیق داسې اراده درلوده چې نوموړی به د افغانستان د اقتصادي پرمختګ لاره خلاص کړي خو په دې برخه کې یې

لازمي کړنې هم ترسره کړې . شفېق تقريباً په اووه مياشتنۍ دوره کې ډېرې لاسته راوړنې درلودلې .

وړاندیزونه

د افغانستان چارواکي د پرمختګ له پاره بايد له ګاونډيانوسره سياسي موخې درک او د هغوي د کړنو په مقابل کې ورته سياست غوره کړي .
په داسې نازکو حالاتو کې بايد مسولين وضعيت ترکترول لاندې د راوستلو په موخه افغانانو کې ملي روحي پياوړي کړي .
د هېواد سياسي ګوندونه بايد له خپلو ګوندي ګټو څخه د هېواد ملي ګټو ته لومړيتوب ورکړي ترڅو د هېواد دا کرکېچن حالت ته د پای ټکي کيښودل شي .

ماخذونه

- ۱_ الكو ، محمد اسحق. (۱۳۸۷ هـ ل). داود خان دكي . جى . بى په لومو كې . كابل :
: ميوند خپرندويه ټولنه .
- ۲_ خليلي ، زاهد . (۱۳۹۳ ل). د ديموكراسي دلسيزي صدراعظم . ننگرهار :
دانش خپرندويه ټولنه .
- ۳_ صفاري ، سلطان شاه . (۱۳۹۴ هـ ش). د افغانستان د بهرنيو اړيكو تاريخ . كابل :
: مستقيم خپرندويه ټولنه .
- ۴_ طنين ، ظاهر . (۱۳۸۴) . افغانستان در قرن بيستم . ايران :
: عطايي ، محمد ابراهيم . (۱۳۸۹ ل). د افغانستان پر معاصر تاريخ يوه لنډه
كتنه . كابل : ميوند خپرندويه ټولنه .
- ۵_ عظيمي ، محمد نبى . (۱۳۷۸ هـ ش). اردو سياست در سه ده اخير افغانستان .
جلد اول و دوم ، چاپ سوم . پيښور : مركز نشراتي ميوند سبا كتابخانه .
- ۶_ ثوث ، عبدالصمد . (۱۳۷۸ ل). د افغانستان سقوط . ژباړن د اكر شيرزمان
طايزي ، پيښور : دانش خپرندويه ټولنه .
- ۷_ فراهي ، عبدالغفار . (۲۰۰۲ م). افغانستان د ديموكراسي او جمهوريت په كلتو
كې . پيښور : دانش خپرندويه ټولنه .
- ۸_ كشتككي ، صباح الدين . (۱۳۸۹ ل). د اساسي قانون لسيزه . ژباړن داود خان
ليوال . كابل : ميوند خپرندويه ټولنه .

Get more e-books from www.ketabton.com
Ketabton.com: The Digital Library